



கலைஞர்
100
1924 - 2024

முரசுசாலை

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 83 - ஒலி : 323 - திருவள்ளூர் ஆண்டு 2056 - ஆனி 19 - விபாழக்கிழமை 03 ஜூலை 2025 - வெளியூர் 16 பக்கங்கள் Established : 10.8.1942 - Volume : 83 - Issue 323 : Thiruvalluvar Year - 2056 - Aani 19 - Thursday 03 July 2025 - Dak 16 Pages ₹ 5.00

ஆதாரமற்ற அவதூறுகளைப் பரப்பி மகிழ்பவர்கள் பற்றி கவலைப்படவில்லை!

மக்களின் தேவையறிந்து ஆற்றுவதே நம் அடிப்படைப் பணி!

இந்து சமய அறநிலையத்துறை சார்பில் நடைபெற்ற நிகழ்ச்சியில் 32 இணையர்களுக்கு திருமணத்தை நடத்தி வைத்து முதல்வர் மு.க.ஸ்டாலின் பெருமிதம்!

சென்னை, ஜூலை 3 - முதலமைச்சர் மு. க.ஸ்டாலின் அவர்கள் நேற்று (2.7.2025) சென்னை, இராஜா அண்ணாமலைபுரம், கபாலீசுவரர் கற்பகாம்பாளம் திருமண மண்டபத்தில் இந்து சமய அறநிலையத் துறை சார்பில் நடைபெற்ற நிகழ்ச்சியில், 32 இணைகளுக்கு திருமணத்தை நடத்தி வைத்து, சீர்வரிசைப் பொருட்களை வழங்கி, ஆற்றிய உரை வருமாறு:-

இந்து சமயம் மற்றும் அறநிலையத்துறை சார்பில் நடைபெறும் இந்த இனிய திருமண விழாக்களை நடத்தி வைப்பதில் நான் மிகுந்த மகிழ்ச்சி அடைகிறேன். நான் எப்போதுமே சேகர்பாபுவை செயல்பாடு என்று அழைப்பதுண்டு. செயல்பாடு மட்டுமல்ல, புயல் பாபுவாக மாறி இன்றைக்கு அவர் பேசுகின்ற நேரத்தில் கூட பேசுதலைப்பட்டது. தொண்டை சிறிது கரகரத்தது. அதற்கு என்ன காரணம் என்று சொன்னால், எப்பொழுது தூங்குகிறார், எப்பொழுது எழுந்திருக்கிறார், எப்பொழுது சாப்பிடுகிறார் என்று யாருக்கும் புரியவில்லை. முதலமைச்சராக இருக்கக்கூடிய எனக்கே புரியவில்லை. அந்த அளவுக்கு சிறப்பாக செயல்பட்டு, தனக்கு ஒப்படைக்கப்பட்ட டுரக்கக் கூடிய பணிகளில் முத்திரைப் பதிக்கக்கூடிய செயல்வீரராக நம்முடைய சேகர்பாபு அவர்கள் விளங்கிக்



முதலமைச்சர் மு.க.ஸ்டாலின் அவர்கள் நேற்று (2.7.2025) சென்னை, இராஜா அண்ணாமலைபுரம், கபாலீசுவரர் கற்பகாம்பாளம் திருமண மண்டபத்தில், இந்து சமய அறநிலையத்துறை சென்னை மாவட்ட திருக்கோயில்கள் சார்பில் 32 இணைகளுக்கு திருமணத்தை நடத்தி வைத்து வாழ்த்தினார். இவ்விழாவில், நகராட்சி நிர்வாகத் துறை அமைச்சர் கே.என்.நேரு, மருத்துவம் (ம) மக்கள் நல்வாழ்வுத்துறை அமைச்சர் மா.சுப்பிரமணியன், இந்து சமய அறநிலையத்துறை அமைச்சர் பி.கே.சேகர்பாபு, மமிலம் பொம்மபுர ஆதினம் தவத்திரு சிவஞானபாலய சுவாமிகள், திருவண்ணாமலை ஸ்ரீனந்தல் மடாலய ஆதினம் தவத்திரு ஆதி சிவலிங்கச்சாரிய குரு சுவாமிகள், மேயர் திருமதி ஆர்.பிரியா, சட்டமன்ற உறுப்பினர்கள் த.வேலு, தாயகம் கவி, ஜோசப் சாமுவேல், ஜெ.கருணாநிதி, சுற்றுலா, மரபு மற்றும் அறநிலையங்கள் துறை கூடுதல் தலைமைச் செயலாளர் மருத்துவர் க.மணிவாசன், இந்து சமய அறநிலையத்துறை ஆணையர் பி.என்.ஸ்ரீநாத், கூடுதல் ஆணையர் டாக்டர் சி.பழனி, இந்து சமய அறநிலையத் துறை ஆலோசனை குழு உறுப்பினர்கள் சுகி சிவம், ராமசுப்பிரமணியன், துணை மேயர் எம்.மகேஷ்குமார், மாநகராட்சி மண்டல குழுத் தலைவர் மதன்மோகன், உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்து கொண்டனர்.

கொண்டிருக்கிறார்.

இந்த நிகழ்ச்சிக்கு வர வேண்டும் என்று எனக்கு பத்து நாளைக்கு முன்னால், என்னிடத்தில் ஒப்புதல் பெற்று இந்த நிகழ்ச்சியில் நான்

கலந்து கொள்ளக்கூடிய வாய்ப்பைப் பெற்றிருக்கிறேன். **என்னை அழைத்து சேகர்பாபு நடத்திய நிகழ்ச்சிகள்தான் அதிகம்!** அவர் எப்போது அழைத்தாலும்,

இந்த நிகழ்ச்சிக்கு மட்டுமல்ல, எந்த நிகழ்ச்சிக்கும் அழைத்தாலும் நான் தட்டாமல் போய்விடுவதுண்டு. தட்டாமல் போவதற்கு காரணம் என்னவென்றால், அவர் என்னை விடமாட்டார்.

அந்த அளவிற்கு உரிமையோடு அனைத்து நிகழ்ச்சிகளிலும் என்னை பங்கேற்று வைக்கக்கூடிய நிலையில் நான் இந்த நிகழ்ச்சிக்கு வந்திருக்கிறேன். இன்னும் சொல்ல வேண்டும்

என்று சொன்னால், இன்றைக்கு இருக்கக்கூடிய அரசுத் துறைகளைப் பொறுத்தவரைக்கும், எந்தத்துறையில் நான் அதிகமான நிகழ்ச்சியில் கலந்து கொண்டேன் என்றால், இந்த அறநிலையத் துறையில் தான் அதிகமாக கலந்து கொண்டிருக்கிறேன். அதற்குக் காரணம் சேகர்பாபு அவர்கள்தான். சில நேரங்களில் பணியின் காரணமாக பல நிகழ்ச்சிகளுக்கு வெளியூர்களுக்கு செல்ல முடியாத காரணத்தினால் முதலமைச்சர் அறைக்கு அருகிலேயே செய்தியாளர் சந்திப்பு அறை இருக்கிறது - அந்த அறையில் காணொளி காட்சியின் மூலமாக சில நிகழ்ச்சிகளில் கலந்துகொள்வதுண்டு. அந்த நிகழ்ச்சியில் கணக்கெடுத்துப் பார்த்தாலும், இந்தத் துறைதான் முதலிடத்தில் நிற்கிறது.

அதே நேரத்தில் "அறநிலையத் துறை சார்பில், இந்த நான்காண்டு களில் எத்தனை திருமணங்கள் நடைபெற்றிருக்கிறது" என்று நானே சேகர்பாபுவிடம் கேட்டேன்.

அறநிலையத் துறை சார்பில் நான் நடத்தி வைத்த 150 திருமணங்கள்! 1,800 என்று அவர் சொன்னார். இன்றைக்கு மட்டும் 576 திருமணங்கள். எந்த விபரத்தைப் பற்றி கேட்டாலும்

தொடர்ச்சி 3ஆம் பக்கம்

தடித்த தோலுக்கு 'மன்னிப்பின்' மகத்துவம் தெரியுமா?

திருப்புவனத்தில் காவலர்கள் சிலர் கொடூரமாக நடந்து கொண்டார்கள். இதில் அஜீத்குமார் என்பவர் பலியானார். குற்றச் சம்பவத்தை மறைக்கவோ, யாரையும் காப்பாற்றவோ அரசு முயற்சிக்கவில்லை.

கொடூரமாக நடந்து கொண்ட காவலர்கள் 5 பேர் மீதும் கொலை வழக்குப் பதிவு செய்யப்பட்டது. அவர்கள் கைது செய்யப்பட்டு சிறையில் அடைக்கப் பட்டார்கள். டி.எஸ்.பி. பணி நீக்கம் செய்யப்பட்டு இருக்கிறார். எஸ்.பி. மாற்றப்பட்டு இருக்கிறார். இந்த வழக்கை சி.பி.சி.ஐ.ஐ. விசாரணைக்கு மாற்றினார் முதலமைச்சர் அவர்கள். 'அரசின் உடனடி நடவடிக்கைகள் ஏற்கத்தக்கது' என்று சென்னை உயர் நீதிமன்ற மதுரைக் கிளை நடத்திய விசாரணையின் போது நீதியரசர் அவர்களே பாராட்டும் தெரிவித்தார்கள்.

யாரும் கோரிக்கை வைப்பதற்கு முன் இந்த வழக்கை சி.பி.சி.ஐ.ஐ.க்கு மாற்றுவும் பண்ணப்படுகிற முதலமைச்சர் அவர்கள் உத்தரவிட்டார்கள். 'முடியில் கனமில்லை' என்பதாக முதலமைச்சரின் இந்த அறிவிப்பு அமைந்தது.

மரணம் அடைந்த அஜீத்குமார் வீட்டுக்கு அமைச்சர் பெரியகருப்பனை அனுப்பி வைத்தார் முதலமைச்சர் அவர்கள். அஜீத்குமாரின் அம்மாவுக்கும், தம்பிக்கும் ஆறுதல் கூறினார் அமைச்சர். அப்போது அமைச்சரைத் தொடர்பு கொண்ட முதலமைச்சர் அவர்கள், அஜீத்குமாரின் அம்மாவிடமும் பேசினார். தம்பியிடமும் பேசினார்.

மனித மனத்தின் மாபெரும் மாண்பு, 'மன்னிப்பு' கேட்பது ஆகும். ஈடு செய்ய முடியாத இழப்பு என்பதை அறிந்த நிலையில் முதலமைச்சர் அவர்கள், 'நடந்துக்கு னாரிம்மா' என்று முதலமைச்சர் அவர்கள் தழுதுக்கச் சொன்னார்கள். 'பணி யுமாம் எந்தன் பெருமை' என்ற நிலையில் அமைந் திருந்தது முதலமைச்சரின் அந்தச் செயல்.

"முதலமைச்சர் என்னிடம் ஆறுதல் கூறினார். 'எனக்கும் வருத்தமாகத் தான் இருக்கிறது. இந்த சம்பவத்துக்காக வருத்தம் தெரிவித்துக்

கொள்கிறேன். உங்களுக்குத் தேவையான அனைத்து உதவிகளையும் செய்து தருகிறேன்' என்று முதலமைச்சர் கூறினார். அவர் பேசியது எங்களுக்கு ஆறுதலாக இருக்கிறது" என்று அஜீத்குமாரின் அம்மா பேட்டி அளித்திருக்கிறார். 'குற்றம் செய்தவர்கள் யாரும் தப்ப முடியாது' என்று அஜீத்குமாரின் தம்பியிடம் முதலமைச்சர் அவர்கள் சொன்னார்கள். இது அந்தக் குடும்பத் துக்கு பெரிய ஆறுதலாக அமைந்துவிட்டது.

சி.பி.ஐ. விசாரணைக்கு உத்தரவிட்டதும், அஜீத்குமார் குடும்பத்திடம் பேசியதும் முதலமைச்சரின் பாரபட்சமற்ற, உடனடி நீதியை உறுதி செய்தது.

இதை வைத்து அரசியல் செய்ய நினைத்த பழனிசாமியின் பிழைப்பில் உடனடியாக மண் விழுந்து விட்டது. சி.பி.ஐ. விசாரணை கேட்டு பிழைப்பை ஒட்டலாம், அந்த குடும்பத்துக்கு நீதி என்று சொல்லி மீதிக் காலத்தை ஒட்டலாம் என்று நினைத்தார் பழனிசாமி. அது முடியாமல் போன அரிப்பில் அறிக்கை விட்டுள்ளார் பழனிசாமி.

'முதலமைச்சரின் தொலைபேசி உரையாடல் அலட்சியத்தின் உச்சம்' என்று இந்த தடித்தோல் பழனிசாமி சொல்லி இருக்கிறது.

13 பேரை தூத்துக்குடியில் கடச் சொல்லி விட்டு, 'நான் டி.வி.யைப் பார்த்துத் தான் தெரிஞ் கக்கிட்டேன்' என்று பல்லைக் காடியப்படி பேட்டி கொடுத்தாயே அது தான் ஆணவம்!

தூத்துக்குடி சம்பவம் பற்றி அ.தி.மு.க. ஆட்சிக் காலத்தில் நீதிபதி அருணா ஜெகதீசன் அவர்கள் தலைமையில் விசாரணை ஆணையர் அமைக்கப் பட்டது. பழனிசாமிக்குத் தெரிந்தே தான் அந்தக் கொலைகள் அரங்கேற்றப்பட்டதாக அந்த ஆணையமே சொல்லி இருக்கிறது. அறிக்கை யின் 2 ஆவது பாகம் - 219 ஆவது பக்கத்தில் இடம் பெற்றுள்ள 252 ஆவது கருத்து இது:

".....have been updating the Chief Minister Tr. Edapadi K. Palanisamy with minute to minute development which took place in Thoothukudi and as such to say that the then Chief Minister



come to know of the shooting only through the media would be incorrect or inaccurate - the Commission would opine" என்று சொல்லி இருக்கிறது அந்த அறிக்கை.

"தூத்துக்குடி துப்பாக்கிச்சூடு சம்பவம் பற்றி அப்போதைய முதல் அமைச்சர் எப்பாடி பழனிசாமி, 'அந்தச் சம்பவத்தை மற்றவர்களைப் போல ஊடகங்களில் வந்த செய்தி மூலம் அறிந்து கொண்டேன்' என்று பத்திரிக்கையாளர்களுக்குப் பேட்டி அளித்தார்.

ஆனால் இந்த ஆணையத்திடம் மிக வலுவாக இருக்கும் ஆதாரம் என்னவென்றால், சாட்சியாக விசாரிக்கப்பட்ட அப்போதைய தலைமைச் செயலாளர் கிரிஜா வைத்தியநாதன், அப்போதைய டி.ஜி.பி. ராஜேந்திரன், அப்போதைய உளவுத் துறை க.ஜி.சத்தியமூர்த்தி ஆகியோர் தூத்துக்குடியில் நடக்கும் சம்பவங்களையும், அங்குள்ள நிலவரங்களையும் நிமிடத்துக்கு நிமிடம் எடப்பாடி பழனிசாமியிடம் தெரிவித்து வந்ததாகக் கூறினார்கள்.

எனவே, **ஊடகங்கள் மூலமாகத் தான் அந்தச்**

சம்பவம் பற்றி தெரிந்து கொண்டதாக எடப்பாடி பழனிசாமி கூறியது தவறான கருத்து என்பது இந்த ஆணையத்தின் கருத்தாகும்" - என்று ஆணையத்தின் அறிக்கை சொல்கிறது. இதற்குப் பிறகு அறிக்கை அரசியல் செய்ய பழனிசாமிக்கு அவமானமாக இல்லையா?

சாத்தான்குளத்தில் தந்தையையும் மகனையும் காவல் நிலையத்தில் வைத்து கொண்டு விட்டு, 'உடல் நலக் குறைவால் மரணம்' என்று அறிக்கை விட்டதுதான் ஆணவம்! கடையை மூட மறுத்ததால் காவலர்கள் தாக்கீனார்கள் என்ற தொனியில் அறிக்கை விட்டது பழனிசாமிதான்.

'பென்னிக்ஸ் மூச்சுத்திணறலால் இறந்தார். ஜெயராஜ் உடல் நலம் பாதிக்கப்பட்டு இறந்தார்' என்றும் அறிக்கை வெளியிட்டார் அன்றைய தலைமைச்சர் பழனிசாமி. 'சி.பி.ஐ. விசாரணை கேட்டு தி.மு.க. நீதிமன்றத்தை நாடும்' என்று தி.மு.க. தலைவர் அவர்கள் சொன்ன பிறகு தான், சி.பி.ஐ. விசாரணைக்கு உத்தரவிட்டார் பழனிசாமி. 'காவலர்கள் மீது கொலை வழக்காகப் பதிவு செய்வதற்கான முகாந்திரம் உள்ளது' என்று சொன்னது சென்னை உயர்நீதிமன்றத்தின் மதுரைக் கிளை.

உயர்நீதிமன்ற நீதியரசர்களால் வரலாற்றின் முதல் முறையாக சாத்தான்குளம் காவல்நிலையம், காவல்துறையின் கட்டுப்பாட்டில் இருந்து எடுக்கப்பட்டு வருவாய்த்துறையின் கட்டுப்பாட்டில் ஒப்படைக்கப்பட்டது.

உயர்நீதிமன்ற நீதியரசர்களால் விசாரணை செய்ய உத்தரவிடப்படவார் கோவில்பட்டி மாணில் திரே பாரதிதாசன். அவரை சாத்தான்குளம் காவல் நிலையத்தில் காவலர்கள் மிரட்டினார்கள். 'உன்னால் ஒன்றும் முடியாது' என்று காவலர் ஒருவர் மிரட்டியதாக மாணில் திரேபதி நினைப்பது பதிவாளரிடம் புகார் செய்தார்.

"...கடையை மூடச் சொன்ன எங்களை மிரட்டிய ஜெயராஜ்", வென்ஷீக்ஸ் தரையில் புரண்டார்கள். அதில் அவர்களுக்கு ஊமைக்கா

யம் ஏற்பட்டது. " என்று முதல் தகவல் அறிக்கை எழுதியது பழனிசாமியின் போலீஸ்.

சென்னை உயர்நீதிமன்றத்தின் மதுரைக் கிளையில் அ.தி.மு.க. அரசின் வழக்கறிஞர் இதனைப் பூசிமெருகப் பார்த்தார். 'இது லாக்அப் மரணமே அல்ல' என்று அன்றைய அமைச்சர் கட்டப்பூர் ராஜ் சொன்னார்.

கண்ணால் பார்த்ததை வாக்குமூலமாகக் கொடுத்த தலைமைக் காவலர் ரேவதி மிரட்டப் பட்டார். சாத்தான்குளம் காவல் நிலையத்தில் இருந்த சி.பி.டி.வி. காட்சிகள் அழிக்கப்பட்டன. ஆதாரங்கள் மறைக்கப்பட்டன. இவ்வளவும் ஆட்சி மேலிடத்தின் உதவி இல்லாமல், உயர் காவல்துறை அதிகாரிகளின் தயவு இல்லாமல் சாதாரண காவலர்களால் செய்திருக்க முடியாது. ஊடகங்களில் ஏராளமான வீடியோ ஆதாரங்கள் வெளியான பிறகு சி.பி.ஐ. விசாரணைக்கு ஒத்துக்கொள்ள வேண்டிய நிலைக்கு பழனிசாமி நெருக்கடிக்குள்ளானார்.

சாத்தான்குளம் அரசு மருத்துவமனை மருத்துவர் தனது கடமையைத் தவறியுள்ளார் என்று. முறையாக அவர் பரிசோதனை செய்யவில்லை என்றும் சி.பி.ஐ. விசாரணை சொல்கிறது. சாத்தான்குளம் அரசு மருத்துவமனை தொடக்கப் பதிவேடுகள், அடுத்தடுத்த மருத்துவப் பரிசோதனை அறிக்கைகள், கோவில்பட்டி சிறையில் அடைத்த போது எழுதப்பட்ட ஆவணங்கள் ஆகியவற்றுக்குள் குறப்பாடுகள் இருப்பதாகவும் சி.பி.ஐ. சொன்னது. இதுதான் பழனிசாமி ஆட்சியின் லட்சணம் ஆகும். கீழ்ப்பட்ட பழனிசாமி, இன்று அறிக்கை அரசியல் நடத்திக் கொண்டிருக்கிறார்.

திருப்புவனம் சம்பவத்தில் தொடர்புடைய காவலர்கள் 'கொலை' வழக்கில் கைதாகி இருக்கிறார்கள். மரணம் அடைந்த அஜீத்குமாரின் தாயிடம், தம்பியிடம் மாநிலத்தின் முதலமைச்சர் வருத்தம் தெரிவித்துப் பேசியது என்பது மக்களாட்சியின் மாண்பு ஆகும். இதெல்லாம் தடிதோல்களால் உரை முடியாது.